


யா/ அச்சவேல் மத்திய கல்லூர்
அச்சவேலி



பரிசீல் நாள்

2010

அதிபர் அறிக்கை

அதிபர் அறிக்கை

எமது கல்லூரியின் இவ்வாண்டின் பரிசில் நாள் விழாவில் முதன்மை விருந்தினராகக் கலந்து சிறப்பித்துக் கொண்டிருக்கும் இக்கல்லூரியின் பழைய மாணவன் மேல் நீதிமன்ற நீதிபதி திரு தியாகேந்திரன் அவர்களே சிறப்பு விருந்தினராக கலந்து சிறப்பித்துக் கொண்டிருக்கும் கல்வித்திணைக்கள பாடசாலைகள் வேலைப்பகுதி சிரேஷ்ட தொழில்நுட்ப உத்தியோகத்தர் திரு. த. ரவீந்திரதாஸ் அவர்களே. சிறப்பு விருந்தினர்களில் ஒருவராக கலந்து கொண்டு விழாவைச் சிறப்பித்துக் கொண்டிருக்கும் இலங்கை வர்த்தக வங்கியின் அச்சவேலி கிளை முகாமையாளர் திரு.மு.விவேகானந்தராஜா அவர்களே. பெற்றோர்களே, ஆசிரியர்களே பா.அ.ச உறுப்பினர்களே ப.மாணவர் சங்க உறுப்பினர்களே நலன் விரும்பிகளே, அயற்பாடசாலை அதிபர்களே, மாணவர்களே, கல்விசாராச் சேவையாளர்களே, உங்கள் அனைவரையும் அன்பாக வரவேற்பதில் மகிழ்ச்சியடைகின்றேன்.

தேடு கல்வி இல்லாதோருரினைத்
தீயினுக்கு இரையாக மடுத்தல்
கேடு தீர்க்கும் அமுதமென் அன்னை
கேண்மை கொள்ள வழியிவை கண்டிர்.

என ஆவேசமாகக் குரலெழுப்பும் பாரதியின் பாடலடிகள் கற்றவர் நிறைந்த ஊரின் முக்கியத்துவத்தை எடுத்துக் காட்டுகின்றது. ஒரு வளர்ந்த சமூகம் இருக்கின்றதென்றால் அங்கு ஒரு வளர்ந்த பாடசாலை - கல்லூரி இருக்கும். ஒரு வளர்ந்த கல்லூரி இருக்குமாயின் ஒரு வளர்ந்த சமூகம் அங்கிருக்கும். கல்லூரியைக் கொண்டு சமூகத்தையும், சமூகத்தைக் கொண்டு கல்லூரியையும் அளவிட முடியும். அச்சவேலியில் ஒரு நடுநாயகமாக விளங்கும் எமது கல்லூரி புகழ் பூத்த கல்விமான்களையும், அறிஞர்களையும் சமூகத்திற்குத் தந்து தலைநிமிர்ந்து நிற்கின்றது. புகழ்பூத்த இக்கல்லூரியின் இவ்வாண்டிற்கான பரிசில் நாள் அறிக்கையைச் சமர்ப்பிப்பதில் மகிழ்ச்சியடைகின்றேன்.

என்றும் ஒளிரும் தீபம் என்பது எமது கல்லூரியின் (Ever shining Light) மகுடவாசகமாகும். இப்பிரதேசத்தின் வறிய மாணவர்களின் அறிவுப் பசிக்குத் தீனிபோட்டு அவர்களின் அக ஒளியை மிளிர வைக்கும் ஒரு ஸ்தாபனமாக விளங்குகிறது என்பதில் சந்தேகமில்லை. பெற்றோரின் நன்மதிப்பிற்குரிய இக்கல்லூரி தனது, 119வது அகவையில் வீறு நடை போடுகிறது.

வளர்ச்சிப் பாதையில், பயணித்துக் கொண்டிருக்கும் எமது கல்லூரியின் இவ்வாண்டுக்கான பரிசில் நாளினைச் சிறப்பிக்க வருகை தந்திருக்கும் முதன்மை விருந்தினர் கௌரவ மேல்நீதிமன்ற நீதிபதி திரு. S. தியாகேந்திரன் அவர்களே, நீங்கள் இக்கல்லூரியின் பழைய மாணவர் என்பது எமக்கு இரட்டிப்பு மகிழ்ச்சியைத் தருகின்றது. சட்டத்துறையில் பிரகாசித்த தாங்கள் இன்று மேன்மையானதும், கௌரவமானதுமான ஓர் உயர் பதவியை அலங்கரித்துக் கொண்டிருக்கிறீர்கள். உன்னதமான நிலையில் மிளிரும் தங்கள் நிலைகண்டு கல்லூரித்தாய் புளகாங்கிதம் அடைகின்றாள். கல்லூரிச் சமூகம் தனது மதிப்பிற்குரிய பழைய மாணவனைக் கௌரவிப்பதில் மட்டில்லா மகிழ்ச்சியடைகின்றது.

தங்களின் இன்றைய வரவு இன்றைய இளஞ்சிறார்களின் சிந்தனையைத் தூண்டுவதாக அமைந்திருப்பதை பெருமிதத்துடன் கூறுவதில் மகிழ்ச்சி அடைகின்றேன். படி நிலையில் முன்னேறி வரும் தாங்கள் மேலும் உயர்ச்சி பெற மனமார்வாழ்த்துகிறேன்.

யாழ்ப்பாணக் கல்வித் திணைக்கள பாடசாலை வேலைப்பகுதியின் சிரேஷ்ட தொழில்நுட்ப உத்தியோகத்தர் திரு. த.ரவீந்திரதாஸ் அவர்களே, நீங்கள் இப்பிரதேசத்தைச் சேர்ந்தவர். செய்தொழில் தெய்வம் என்ற உன்னத நோக்குடன் காய்தல் உவத்தல் இன்றி உங்கள் பணியை ஆற்றி வருவது கண்கூடு. படிப்படியாக உயர்ந்து வரும் உங்களை இக்கல்லூரிச் சமூகம் கௌரவிப்பதில் பெருமகிழ்ச்சியடைகின்றது. இன்றைய விழா தங்கள் வருகையால் மேலும் சிறப்படைகின்றது. தங்கள் நேரிய, சீரிய பணி சிறப்புடன் தொடர்வதோடு தாங்களும் உயர்வு பெற வாழ்த்துகிறேன்.

எமது இன்றைய விழாவின் சிறப்பு விருத்தினர்களில் ஒருவரான வர்த்தக வங்கியின் அச்சவேலிக் கிளை முகாமையாளர் திரு. K. விவேகானந்தராஜா அவர்களே, இன்று நீங்கள் எங்கள் அயலவன் வங்கிச் செயற்பாடுகளை மாணவர்களுக்கும் சமூகத்திற்கும் வழங்குவதில் முன்னின்று உழைத்து வருகிறீர்கள். வர்த்தக வங்கியின் அச்சவேலிக் கிளை அச்சவேலிக்கு ஒரு பெருமையைக் கொடுக்கிறது. இவ்விழாவில் உங்கள் வருகை எமது கல்லூரிக்குப் பெருமை சேர்க்கிறது. நீங்கள் இங்கு வருகை தந்ததையிட்டு மட்டில்லா மகிழ்ச்சியடைவதுடன் வங்கித் துறையில் நீங்கள் உயர்பதவிகளை மிக விரைவில் எட்டிப் பிடிப்பீர்கள் அவ்வாறான வளர்ச்சி உங்களுக்கு விரைந்து கிடைத்திட இறைவனின் அருளை வேண்டி வாழ்த்துகிறேன்.

மகுடவாசகம் (MOTTO)

எமது கல்லூரியின் நீடித்த நிலையான இருப்பை வலியுறுத்துவது எமது மகுட வாசகம். அர்த்த புஷ்டியான (Ever shining Light) என்றும் ஒளிரும் தீபம் என்பது எமது கல்லூரி மங்காப் புகழுடன் ஒளிவீசி நிற்க வேண்டும் என்பதை வலியுறுத்துகின்றது.

நோக்கும் பணியும் (Vision, Mission)

அடுத்துவரும் 15 ஆண்டுகளில் எமது கல்லூரி அடைய உள்ள இலக்கைத் தீர்மானித்தே எமது நோக்கு அமைந் துள்ளது. எமது பிரதேசம் விரைவாக வளர்ந்து வரும் ஒரு அரை நகரக் கிராமமாகும். விவசாயம் எமது கிராமத்தின் முதுகெலும்பு. இத்தகைய பின்னணியில் கணிணி, ஆங்கிலம், விளையாட்டுத் துறை, சுயதொழிற் திறன், ஒழுக்கம், பண்பாடு என்பவற்றைப் பேணும் நல்ல பிரஜைகள் நிறைந்த கிராமமாக இது அமைய வேண்டும் என எதிர்பார்த்து எமது நோக்கு வடிவமைக்கப் பட்டுள்ளது.

மாணவர்கள்

1C தரப் பாடசாலையாக இருக்கும் இக்கல்லூரியின் இன்றைய மாணவர் தொகை பின்வருமாறு

தரம் - 1 முதல் தரம் 5 வரை	- 445
தரம் - 6 முதல் தரம் 11 வரை	- 659
க.பொ.த. உயர்தரம்	- 75
மொத்தம்	- 1179

நாட்டுச் சூழ்நிலை காரணமாக குறைவடைந்திருந்த மாணவர் தொகை 1000த்தைத் தாண்டியிருப்பது இங்கு குறிப்பிடத்தக்கது.

ஆசிரியர் குழாம்

கல்லூரி வளர்ச்சியின் முதுகெலும்புகளாக விளங்குபவர்கள் செயற்படுபவர்கள் ஆசிரியர்களே. ஒருமித்த நோக்கினையுடைய ஆசிரியர் குழாமே கல்லூரியின் மேன்மையை முன்னெடுத்துச் செல்லும். நாம் (we) என்ற உணர்வோடு செயற்படும் 45 ஆசிரியர்கள் சேவையாற்றுவது பெருமைக்குரியது. இதில் நிரந்தர ஆசிரியர்கள் 34 பேரும் 2 ஆசிரிய உதவியாளர்களும் மிகுதி 9 பேரும் தற்காலிக இணைப்புப் பெற்ற ஆசிரியர்களாகவும் விளங்குகின்றனர். எமது கல்லூரியில் ஆளணித் தொகை 46 என்பது இங்கு குறிப்பிடத்தக்கது. இணைக்கப்பட்ட ஆசிரியர்கள் தமது சொந்த இடங்களுக்குச் செல்வார்களாயின் நாம் ஆசிரியர் பற்றாக்குறையை எதிர்நோக்க வேண்டி வரும். ஆரம்ப பிரிவில் செல்வி.தே.கீர்த்திகா, செல்வி தே. லஜனி ஆகியோரும் இடைநிலைப் பிரிவில் திரு. இ. லவசியாமளனும் தொண்டராகச் சேவையாற்றி வருகின்றனர். இவர்களின் பயன்கருதாப் பணி எமக்குப் பேருதவியாக அமைந்துள்ளமை குறிப்பிடத்தக்கது. ஆயினும் பாடரீதியாக ஆங்கிலம் தமிழ், வரலாறு, கணித விஞ்ஞானம் போன்ற பாடங்களைக் கற்பிக்கப் போதிய ஆசிரியர் இன்மை இங்கு சுட்டிக்காட்டப் படவேண்டியதொன்றாகும். அலுவலகத்தின் முகாமைத்துவத்துக்கு உதவியாக பணியாற்றும் செல்வி. சி. சுதர்சனாவின் சேவை பாராட்டுதற்குரியது.

வரவேற்கிறோம்

ஆசிரியர் ஆளணிப்பற்றாக்குறை நிலவும் இன்றைய சூழலில் எமது கல்லூரி ஆசிரிய ஆளணியில் நிரந்தரமாக இணைந்து கொண்ட திருமதி.பு.பாலகிருஷ்ணன், திருமதி ரா.பகிரதன், திருமதி. செ. சுரேந்தர், திருமதி. வ. குணதேவன், திருமதி. ப. ரட்ணபாலன், திருமதி.யா.தவபாக்கியராசா, செல்வி.ப.சின்னையா, திரு.த.ராதா கிருஷ்ண மூர்த்தி, திரு.ச.சசிதரன், திருமதி. பி. ஜெகதீஸ்வரன், திரு.வி.விஜயகுமார், திரு.சி.மகேஸ்வரதாசன் (பிரதி அதிபர்), திரு.பா.குணாகரன் ஆகியோரை அன்பாக வரவேற்பதில் மகிழ்ச்சியடைகின்றேன்.

நன்றிகள்

எமது கல்லூரியின் வளர்ச்சிக்காக உழைத்து வந்த திரு.பொ.-சகலகலாநிதி (பகுதித்தலைவர்), திருமதி. சி. தங்கராஜா (பகுதி தலைவர்) திருமதி சு.லங்கேஸ்வரன், திருமதி. ஜ. விஜயரத்தினம், திருமதி. கௌ.சுபீஸ்கரன், திரு. சி.-சடகோபன், திரு. செ. முரளிதரன், திருமதி.ய. கிருஷ்ணராஜன், திருமதி. சி.சிவனேசராசா, திரு.க.சுதாஸ்குமார் ஆகியோர் இடமாற்றம் பெற்று வேறுபாடசாலை களுக்கு சென்றனர். அவர்கள் எமது கல்லூரியில் ஆற்றிய சேவைக்கு நன்றி கூறுவதோடு அவர்கள் சென்ற இடங்களில் சிறப்புக்கள் பல பெற்று முன்னேற எனது வாழ்த்துக்கள். மேலும் இணைப்புப் பெற்ற ஆசிரியர்களாகக் கடமையாற்றி தமது சொந்தப் பாடசாலைகளுக்குச் சென்றுவிட்ட திரு.ரி.சுதன், திரு. T. விஸ்ணுதாஸ், செல்வி.பொ.சிவாஜினி, திரு. ப. இளங்கோ, திரு.தெ.ஈஸ்வரன், திருமதி. உ. பாலச்சந்திரன், திருமதி. க. சந்திரமூர்த்தி, திருமதி. க. சந்திரகுமார், ஆகியோருக்கு நன்றி கூறுவதோடு வாழ்த்துக்களையும் நன்றியையும் தெரிவித்துக் கொள்கின்றேன்.

தொடர்ந்தும் இணைப்புப் பெற்ற ஆசிரியர்களாக எமது கல்லூரிக்குச் சேவையாற்றிக் கொண்டிருக்கும் திருமதி. க. சின்னராஜா, திருமதி. வி. பகீரதன், திருமதி. பா. சிவாகரன், திருமதி. பா.வினோதினி, செல்வி.மு.சுகந்தினி, திருமதி. பு.-இராசசேகர், திருமதி. நா. குகராசா, ஆகியோருக்கும் நன்றிகளையும், பாராட்டுக் களையும் தெரிவித்துக் கொள்கின்றேன்.

வாழ்த்துக்கள்

இக்கல்லூரியின் தொண்டராசிரியராக இருந்து ஆசிரிய உதவியாளர்களாக நியமனம் பெற்றிருக்கின்ற செல்வி.பி.பாலசிங்கம், அருட் சகோதரி மேரி டிலக்சி ஆகியோர் தம் பணியில் சிறக்க எனது வாழ்த்துக்கள்.

முகாமைத்துவ அணி

அதிபராகிய என்னுடன் திருமதி.யோ.சந்திரகுமார் (பிரதி அதிபர்), செல்வி. யோ. செல்லமுத்து, திருமதி. வ. அருளானந்தம், திருமதி. உ. பாலசுப்பிரமணியம் ஆகியோர் முகாமைத்துவக் குழு உறுப்பினர்களாகும். வாரத்தில் ஒரு தடவை இக்குழு கூடி பாடசாலை செயற்பாட்டு முன்னேற்றம் தொடர்பாக கலந்துரையாடி மிகச்சிறப்பாக செயற்பட்டுக் கொண்டிருக்கிறது. முகாமைத்துவக்குழு உறுப்பினர்களுக்கு எனது பாராட்டுக்கள்.

கல்விசாரா ஊழியர்கள்

நூலக உதவியாளர் திருமதி. க. தபேந்திரன், ஆய்வு கூடப்பணியாளர் திரு. கு. கணேசலிங்கம், பாடசாலைப் பணியாளர் திரு. இ. நெடுஞ்செழியன் சுகாதாரப் பணியாளர் திரு. வ. சண்முகநாதன், காவலாளி திரு. த. சுப்பிரமணியம், நிவாரணக் காவலாளி திரு.சி.ஜீவகுமார் ஆகியோர் தம்பணிகளை மிக அர்ப்பணிப்புடன் ஆற்றி வருகின்றனர். அவர்கள் தம் பணியில் சிறக்க வாழ்த்துக்கள்.

கல்லூரியில் முகாமை உதவியாளராக கடமையாற்றிய செல்வி. உ. சிங்கையரியரடணம் வலயத்திற்கு இடமாற்றம் பெற்றுச் சென்றுள்ளார். அவரது சேவைக்கு நன்றி கூறுவதோடு அவர் தம் பணியில் சிறந்து விளங்க எனது பாராட்டுக்களும், நன்றிகளும்.

கல்விப் பெறுபேறுகள்

எமது கல்லூரி

1. தரம் 5 புலமைப் பரிசில் பரீட்சை
2. க.பொ.த(சா/த)
3. க.பொ.த (உ/த) ஆகிய மூன்று நிலைகளில் பொதுப் பரீட்சைகளைச் சந்திக்கின்றது.

தரம் 5 புலமைப் பரிசில் பரீட்சையில் 2009ம் ஆண்டு ஒன்பது மாணவர்கள் சித்தியடைந்துள்ளமை குறிப்பிடத்தக்கது. மேலும் 17 பேர் 100 புள்ளிகளுக்கு மேல் சித்தி பெற்றுள்ளனர். 2010ல் சித்தி பத்தாக அதிகரிக்கும் என எதிர்பார்க்கின்றோம். அண்மைய ஆண்டுகளில் குறைந்த புள்ளிகள் பெறும் மாணவ உட தொகை வீழ்ச்சியடைந்து வருவது பாராட்டத்தக்கது. இம்மாணவர்களின் வெற்றிக்கு உழைத்து வரும் திருமதி. உ. பாலசுப்பிரமணியம், திரு.க. சின்னராஜா, செல்விகள் தே. கீர்த்திகா, செல்வி. தே. லஜனி ஆகியோருக்கு எனது பாராட்டுக்கள்

க.பொ.த (சா/து) பரீட்சையில் ஆண்டுதோறும் சித்தி வீதம் அதிகரித்து வருகின்றமை குறிப்பிடத்தக்கது. அதனை மேலும் வலுப்படுத்த விசேட வகுப்புக்கள், செயற்றிட்டங்கள் அமுல்படுத்திவரும் ஆசிரியர்களுக்கு எனது பாராட்டுக்கள். மேலும் கடந்த ஆண்டு 30 மாணவர்கள் க.பொ.த (சா/து) சித்தியடைந்தனர்.

க.பொ.த (உ/து) லும் சித்தி வீதம் அதிகரித்திருப்பது குறிப்பிடத்தக்கது. கலைப் பிரிவில் 80% மாணவர்களும், வர்த்தகப் பிரிவில் 50% மாணவர்களும் சித்திபெற்றமை குறிப்பிடத்தக்கது. பல்கலைக்கழகத்திற்கும் கல்வியியற் கல்லூரிக்கும் மாணவர்கள் தெரிவு செய்யப்பட்டுள்ளமை குறிப்பிடத்தக்கதாகும். வரலாறு, சித்திரம் போன்ற பாடங்களைச் கற்பிப்பதற்கு ஆசிரியர் இன்மை பல்கலைக்கழக அனுமதியில் தாக்கத்தை ஏற்படுத்துகின்றது.

இணைபாடவிதானச் செயற்பாடுகள்

ஒரு பிள்ளையின் / மாணவனின் ஆளுமை வளர்ச்சியில் கற்றல் கற்பித்தலோடு சமாந்தரமாக விளங்குவது இணைபாட விதானச் செயற்பாடுகளே. ஒரு பிள்ளையின் ஆக்கத்திறன், மகிழ்ச்சி ஆகியவற்றை இணைபாடவிதானச் செயற்பாடுகள் வழங்குகின்றன எமது கல்லூரியில் மாணவர்களும் இணைபாட விதானச் செயற்பாடுகளில் முத்திரை பதித்து வருவது பாராட்டத்தக்கது.

விளையாட்டுக்கள்

மெய்வன்மைப் போட்டிகளில் கோட்ட மட்டத்தில் பல பரிசில்கள் பெற்றுள்ளமை குறிப்பிடத்தக்கது. வலைப்பந்தாட்ட அணியில் 17, 19, 15 வயதுப் பிரிவிற் கோட்ட வலய மட்டத்துப் போட்டிகள் வரை முன்னேறிச் சென்றமை பாராட்டுக்குரியது. மெய்வன்மைபோட்டியில் கோட்டமட்டத்தில்

முதலாம் இடம்	- 6
2ம் இடம்	- 5
3ம் இடம்	- 5

ஆகிய இடங்களையும் கரப்பந்தாட்ட ஆண்கள், பெண்கள் அணியினர் வலய மட்டம் வரை முன்னேறிச் சென்றனர். துடுப்பாட்டப் போட்டியிலும் எமது மாணவர்கள் வலய மட்டம் வரை சிறப்பாக விளையாடினர். வலைப்பந்தாட்ட அணிகளும் சிறப்பாக விளையாடினர். ஆயினும் அவர்கள் கோட்ட மட்டம் வரையே விளையாட முடிந்தது. இம்மாணவர்கள் வெற்றிக்கு இட்டுச் சென்ற உடற்கல்வி ஆசிரியர் திரு. ந. ஸ்ரீமுருகதாஸ்காந்தன் அவருக்கு உறுதுணையாகச் செயற்பட்ட திரு. இ. லவசியாமளன் மற்றும் ஆசிரியர்களுக்கும் எனது பாராட்டுக்கள்.

தமிழ் மொழித் திறன் போட்டிகள்

அமைச்சின் அறிவுத்தலுக்கமைய மாணவர்களின் மொழி ஆற்றலை மேம்படுத்தும் தமிழ் மொழித் திறன் போட்டிகள் மிக முக்கியமானவையாகும். எமது கல்லூரி மாணவர்கள் அவற்றில் ஆர்வத்துடன் பங்கேற்றதோடு பல வெற்றிகளையும் பெற்றுள்ளனர்.

1ம் இடம் - 08

2ம் இடம் - 01

3ம் இடம் - 02

ஆகிய இடங்களைப் பெற்றனர். இப்போட்டிகளுக்குப் பொறுப்பாக இருந்த திருமதி. த.சிவபாலலிங்கம் மற்றும் ஆரம்ப பிரிவு ஆசிரியர்கள், ஏனைய தமிழ்மொழி கற்பிக்கும் ஆசிரியர்கள், இசை ஆசிரியர்கள் அனைவருக்கும் எனது பாராட்டுக்கள்

மேலும் வலய மட்டத்தில் மூன்று மூன்றாம் இடங்களை எமது மாணவர்கள் பெற்றுக் கொண்டதும் பாராட்டுக்குரியது.

சைவநெறிப் போட்டி

சைவநெறிப் போட்டிகளில் பங்கு கொண்ட எமது மாணவர்கள் கோட்ட மட்டத்தில்

1ம் இடம் 2

2ம் இடம் 3

3ம் இடம் 1 இடங்களையும்

வலயமட்டத்தில் ஒரு இரண்டாம் இடத்தையும் பெற்றுக் கொண்டனர். போட்டிக்குப் பொறுப்பான ஆசிரியர் திரு. சி. சிறீதரன், ஆசிரியை திருமதி. வ. அருளானந்தம் வகுப்புக்கு பொறுப்பான ஆசிரியர்களுக்கும் எனது பாராட்டுக்கள்.

அழகியற் போட்டியில் கோட்ட மட்டத்தில் ஒரு முதலாம் இடத்தையும், ஒரு இரண்டாம் இடத்தையும் பெற்றுக் கொண்டனர் பொறுப்பாசிரியர் திருமதி. வ. அருளானந்தம் மற்றும் பயிற்றுவித்த ஏனைய ஆசிரியர்களுக்கும் எனது பாராட்டுக்கள்.

ஆங்கில தினப் போட்டிகள்

ஆங்கில தினப் போட்டிகளில் பங்குபற்றிய எமது மாணவர்கள் கோட்ட மட்டத்திலும், வலயமட்டத்திலும் பரிசில்களைப் பெற்றனர்.

கோட்டமட்டத்தில்	1ம் இடம் - 1
	2ம் இடம் - 5
வலயமட்டம்	3ம் இடம் - 2

ஆங்கில குழுப்பாடல்கள் :- கீழ்ப்பிரிவு 1ம் இடம்

கோட்டமட்டம் :- இடைநிலைப் பிரிவு 2ம்

:- மேற்பிரிவு 2ம் இடம்

வலய மட்டம் :- கீழ்ப்பிரிவு 3ம் இடம்

ஆகிய இடங்களைப் பெற்றனர். மாணவர்களுக்குப் பயிற்சியும் வழிகாட்டல்களும் வழங்கிய. திருமதி சு.செல்வரத்தினம், அருட்சகோதரி டிலக்சி, திரு. மு. கணேசானந்தன், செல்வி. மு. தர்சினி ஆகியோரின் முயற்சிகள் பாராட்டுக்குரியது.

விஞ்ஞானக் கண்காட்சியும் புத்தாக்கமும் :-

கடந்த ஆண்டு விஞ்ஞானக் கண்காட்சியை எமது மாணவர்கள் நடாத்தினர். போட்டிகளில் கலந்து செயற்பட்ட மாணவர்கள் வலய மட்டத்தில் 2 முதலிடங்களை பெற்றுக் கொண்டனர் அம்மாணவர்களும் பொறுப்பாசிரியர் திரு. வ. நவலோகநாதன், திருமதி. ரோ.யோகநாதன், திருமதி. ய. கிருஸ்ணராஜன் ஆகியோர் பாராட்டுக்குரியவர்கள்.

சமூக விஞ்ஞானப் போட்டிகள் :-

மேற்படி போட்டிகளில் கலந்து கொண்ட எமது மாணவர்கள் பங்குபற்றி வெற்றியும் பெற்றனர். அவர்களுக்கு எமது பாராட்டுக்கள்.

மன்றங்கள் :-

மாணவர்களில் ஆளுமையை வெளிக் கொணரும் வகையில் பல மன்றங்கள் கழகங்கள் இயங்கி வருகின்றன.

மாணவர் மன்றம் :-

மொழி ஆற்றலை மேம்படுத்தும் வகையில் ஆண்கள் பெண்கள் எனத் தனித் தனியாகவும் 6,7,8 தரங்கள் ஒரு பிரிவாகவும் 9,10,11 தரங்கள் மற்றொரு பிரிவாகவும் மன்றங்கள் இயங்குகின்றன பொறுப்பாசிரியர்களுக்கு எனது பாராட்டுக்கள்.

உயர்தர மாணவர் மன்றம் :-

உயர்தரத்தின் அறிவை தேடக்கூடிய செயற்பாடுகளை முன்னெடுப்பதற்காக உயர்தர மாணவர் மன்றம் இயங்குகின்றது. இதற்கு பொறுப்பாசிரியராக இருக்கும் திரு.சி.சிறிதரன், திருமதி. அ. சரவணபவன் ஆகியோர் சிறப்பாக இயக்கி வருகின்றனர். அவர்களுக்கு எனது பாராட்டுக்கள்.

கணித விஞ்ஞான மன்றம்:-

கடந்த ஆண்டில் இது மிகச் சிறப்பாக இயங்கியதோடு கண்காட்சி யொன்றையும் நடாத்தியது. மாணவர்களுக்கும், பொறுப்பாசிரியர்களுக்கும் எனது பாராட்டுக்கள். வ. நவலோகநாதன், திரு. த. ராதாகிருஸ்ணமூர்த்தி, திருமதி. நோ. யோகநாதன், திரு. பா. குணாகரன், செல்வி. இ. சிவகௌரி ஆகியோர் மன்றத்தைச் சிறப்பாக இயக்குவது பாராட்டுக்குரியது.

இந்து மன்றம் :-

மாணவர்களின் சமய அறிவை மேம்படுத்தும் வகையில் பல செயற்பாடுகளை இந்து மன்றம் எடுத்து வருகின்றது. மாணவர்களுக்கும் பொறுப்பாசிரியர்களுக்கும் எனது பாராட்டுக்கள். பொறுப்பாக திரு. வி. விஜயகுமார், திரு. சி. சிறிதரன் ஆகியோர் சிறப்பாக செயற்பட்டு வருகின்றனர் அவர்களுக்கு எனது பாராட்டுக்கள்.

சாரணியம்:-

குருளை சாரணியர்களும், சாரணியரும் மிகச் சிறப்பாக இயங்கி வருகின்றனர். குருளைச் சாரணியர்களுக்கு திருமதி. ப. ரட்ணபாலன், திருமதி. யா.தவபாக்கியராஜா, செல்வி. பி. பாலசிங்கம் ஆகியோரும் சாரணர்களுக்கு திரு. ந. ஸ்ரீமுருகதாஸ்காந்தன், திரு. இ. லவசியாமளன் ஆகியோர் பொறுப்பாக இருந்து செயற்படுகின்றனர். அவர்களுக்கு எனது பாராட்டுக்கள்.

சுகாதார மன்றம்:-

மாணவர்களிடையே சுகாதாரம் நற்பழக்க வழக்கங்களை ஏற்படுத்தும் வகையில் சுகாதார மன்றம் இயங்கி வருகின்றது. இயங்கி வரும் மாணவர்களுக்கும் பொறுப்பாசிரியர்களுக்கும் எனது பாராட்டுக்கள்.

ஆங்கில மன்றம்:-

ஆங்கில மன்றம் ஆரம்ப பிரிவு, இடைநிலைப் பிரிவு என இரண்டு நிலையில் இயங்குகின்றது. பொறுப்பாசிரியர் திருமதி ச. செல்வரத்தினமும், ஆங்கிலம் கற்பிக்கும் ஏனைய ஆசிரியர்களும் மிகச் சிறப்பாக இயங்கி வருகின்றனர். அவர்களுக்கு எனது பாராட்டுக்கள். அருட்சகோதரி டிலக்சி, திரு. மு. கணேசானந்தன், செல்வி. மு. தர்சினி, செல்வி. பா. பிரதீபா ஆகியோர் சிறப்பாக செயற்படுகின்றனர் அவர்களுக்கு எனது பாராட்டுக்கள்.

சிறுவர் பான்ட் அணி:-

இக்காலப்பகுதியில் ஆரம்பப்பிரிவு மாணவர்களின் ஆளுமை, தலைமைத்துவப் பண்பு ஆகியவற்றை வளர்க்கும் நோக்கில் சிறுவர் மேலைத்தேய பான்ட் அணி உருவாக்கப்பட்டது. அவர்கள் சிறுவர் விளையாட்டு விழாவினும், ஏனைய விழாக்களினதும் தமது திறமைகளை வெளிக்காட்டி பலரது பாராட்டுக்களையும் பெற்றுக் கொண்டனர். அவர்களைப் பயிற்றுவிப்பதில் முன்னின்று உழைத்த திருமதி. வ. அருளானந்தம் திரு. செ. முரளிதரன் ஆகியோர் பாராட்டுக்குரியவர்கள். மேலும் இச்சிறுவர் பான்ட் கருவிகள் வாங்குவதற்கு கனடாவிலிருந்து திரு. S. பாலச்சந்திரன், திரு. T. விஜயதாஸ் ஆகியோர் வழங்கிய அன்பளிப்புக்கும் உடைகளை அன்பளிப்பாக வழங்கிய பெற்றோருக்கும் எனது நன்றிகளையும் பாராட்டுக்களையும் தெரிவித்துக் கொள்கின்றேன்.

முறைச்சாரக்கல்வி-

கல்லூரிச்சமூகத்திற்கு சேவையாற்றும் வகையில் கல்விச் செயற்பாடுகள் முன்வைக்கப்படுகின்றன. சிங்களம், உடைஅலங்காரம், கணனிப்பயிற்சிகள் ஆரம்பிக்கப்பட்டன. கணனிக்கற்கைநெறி பொருத்தமான போதனாசிரியர் இன்மையால் தொடர முடியவில்லை. ஏனையநெறிகள் சிறப்பாக செயற்படுகின்றன. சிங்களம் போதிப்பதற்கு திரு. சி. நாகராசா அவர்களும் தையல் போதிப்பதற்கு K. லாவன்யா அவர்களும் சிறப்பாக தமது பணியை முன்னேடுத்துச் செல்வது பாராட்டுக்குரியது.

கூட்டுறவு:-

சிலகாலமாக இயங்காதிருந்த கூட்டுறவு தற்போது இயங்க ஆரம்பித்துள்ளது. பொறுப்பாசிரியர் திரு. இ. இராசதுரை, கூட்டுறவுக் குழுவின் ஆசிரியை திருமதி. த. சிவபாலலிங்கம் பொருளாளராகவும் இருந்து சிறப்பாக செயற்படுகின்றனர். அவர்களுக்கும் அவர்களுடன் இணைந்து செயற்படும் மாணவர்களுக்கும் எனது பாராட்டுக்கள்.

நூலகம்:-

வாசிப்பு கனவுகளை உருவாக்கும். கனவுகள் சிந்தனையை உருவாக்கும். சிந்தனை சாதனைகளை உருவாக்கும். என்று கூறுவார்கள். எனவே மாணவரிடையே வாசிப்புப் பழக்கத்தை ஏற்படுத்தும் வகையில் எமது நூலகச் செயற்பாடுகள் அமைந்துள்ளன. மாணவர்கள் இரவல் பெற்று வாசித்து வருகின்றனர். ஆரம்ப பிரிவு மாணவர்களின் வாசிப்புத்திறனை மேம்படுத்தும் நோக்கில் ஓர் அறையில் தனியான நூலகம் ஆரம்பிக்கப்பட்டிருப்பது குறிப்பிடத்தக்கது. இடைநிலை நூலகத்திற்கு திருமதி. ந. ஜெகநாதன் பொறுப்பாசிரியராகவும், திருமதி. க. தபேந்திரன் நூலக உதவியாளராகவும் இருந்து சிறப்பாக செயற்படுகின்றனர். ஆரம்ப பிரிவு நூலகத்திற்கு திருமதி. யா. தவபாக்கியராஜா, திருமதி. ப. ரட்ணபாலன் ஆகியோர் பொறுப்பாக இருந்து செயற்படுகின்றனர். அவர்களின் செயற்பாடுகளைப் பாராட்டுவதில் மகிழ்ச்சி அடைகின்றேன். ஆரம்ப பிரிவு நூலகத்தை திறந்து வைக்கும் நிகழ்வில் திரு.சி. சந்திரலிங்கம் 2000 ரூபாயை அன்பளிப்புச் செய்து நூலகத்தை திறந்து வைத்தமை குறிப்பிடத்தக்கது. நூலகத்தில் நூல்கள் போதாது. பொருத்தமான இடத்தில் நூலகம் இல்லை. நூலகத்திற்கான தளபாடம் இல்லை என ஏகப்பட்ட குறைபாடுகளுடனேயே எமது நூலகம் இயங்குகிறது. சமூகத்தில் உள்ள நல் மனம் படைத்தோர் மாணவர்களில் வாசிப்புக்கும் பொருத்தமான நூல்களைத் தந்துதவ்வதோடு திணைக்களத்தினால் நூலகத்தைப் புனரமைக்க ஆவன செய்யுமாறும் கேட்டுக் கொள்கிறேன்.

கணிக் கற்கைகள் நிலையம்:-

2004ம் ஆண்டு முதல் இயங்கி வரும் கணிக் கற்கை நிலையம் மாணவர்கள் பயன்பெறும் வகையில் சிறப்பாக இயங்கி வருகின்றது. அதன் பொறுப்பாசிரியை செல்வி. தர்சினி முத்துராஜாவின் செயற்பாடுகள் பாராட்டுக் குரியது. இவ்வாண்டும் மென்பொருட்களாக்கப் போட்டியில் 50 க்கு மேற்பட்ட மாணவர்களும், 10 ற்கு மேற்பட்ட ஆசிரியர்களும் பங்குபற்றியுள்ளமை குறிப்பிடத்தக்கது. நிலையத்திற்கு ஏற்படும் மின்சாரச் செலவு வருடத்துக்கு 90000க்கு மேல் செல்கிறது. அதனை ஈடுசெய்வது கல்லூரியால் இயலாத காரியமாக உள்ளது. மேலதிக வகுப்புக்களை நடாத்தி அதன் மூலம் வரும் வருமானத்தைக் கொண்டு இந்நிலையத்தை இயக்குமாறு அரசினால் அறிவுறுத்தப்பட்டுள்ளது. ஆனால் அத்தகைய செயற்பாடுகள் முன்னெடுப்பதற்கான வாய்ப்புக்கள் மிகக் குறைவாகவே உள்ளன என்பதையும் கூட்டிக் காட்டுவது பொருத்தமானது. மின்சாரச் செலவுகள் ஈடுசெய்யச் சமூகத்தை எதிர்பார்த்து நிற்கிறோம் மனம் படைத்தோர் முன் வாரீர்.

இணையம்:-

எமது கல்லூரி பாடசாலை இணையத்தளத்தின் ஊடாக இணையத்தளம் ஒன்றைக் கொண்டு இருப்பது மகிழ்ச்சிக்குரியது. முக்கியமான தகவல்களுடன் இன்று ஆரம்பித்து வைக்கப்படும் இவ் இணையம் எமது கல்லூரியின் வளர்ச்சிக்குப் பேருதவியாக அமையும் என்பதில் சந்தேகம் இல்லை. இவ்இணையத்தை ஆரம்பிப்பதற்கு உழைத்த பொறுப்பாசிரியை செல்வி. தர்சினி முத்துராசாவின் முயற்சிகள் பாராட்டுக்குரியது. எமது இணையத்தள விலாசம் www.jacc.sch.lk என்பதை அறியத்தருவதில் மகிழ்ச்சியடைகின்றோம்.

சதுரங்க கழகம்:-

மாணவர்களில் சிந்தனைத்திறனை அதிகரிக்கக் கூடிய சதுரங்கத்தை மாணவர்கள் கற்பதற்கு வசதிகள் செய்யும் பொருட்டு சதுரங்கக் கழகம் இயங்குகின்றது. அதன் பொறுப்பாசிரியர்களாக திரு. து. இராஜரஞ்சன், திருமதி. க. இராஜரஞ்சன் ஆகியோர் செயற்படுவதோடு மாணவர்கள் பல வெற்றிகள் பெறுவதற்கும் வழிகாட்டியுள்ளனர். அவர்களின் சேவையைப் பாராட்டுவதில் மகிழ்ச்சியடைகின்றேன்.

சுகாதாரக் கழகம்:-

மாணவர்களிடையே நற்பழக்க வழக்கங்கள் பயிற்றுவதுடன் தற்போது தோன்றியுள்ள டெங்கு அபாயத்தினை எதிர்கொள்ளும் அறிவையும் திறனையும் வளர்க்கும் பொருட்டு சுகாதாரக் கழகம் அமைக்கப்பட்டு செயற்படுத்தப்படுகின்றது. அதன் பொறுப்பாசிரியராக திரு. ந. ஸ்ரீமுகுகதாஸ்காந்தன் செயற்படுகிறார். செலவன். பி. விசிதரன் தலைவராகவும், செல்வி. ஞா. கஜனி செயலாளராகவும் மிகவும் சிறப்பாகச் செயற்படுகின்றனர். அவர்களுக்கு எனது பாராட்டுக்கள்.

சிரமதானப் பணி:-

எமது கல்லூரியின் தூய்மையைப் பேணும் பொருட்டு தவணையின் ஆரம்பத்திற்கு முதல் நாட்களில் தவணை தோறும் கிரமமாகச் சிரமதானப் பணிகள் இடம்பெறுகின்றன. ஆரம்பப் பிரிவு சிரமதானப் பணியில் பெருமளவு பெற்றோரும் பங்கு கொள்வது மகிழ்ச்சிக்குரியது.

மரம் நாட்டல்:-

கூழலைப் பேணும் ஒரு முயற்சியாக மைதானத்திலும் கல்லூரி வளவிலும் எங்கு மரம் நாட்ட முடியுமோ அங்கெல்லாம் அவ்வப்போது மரங்கள் நாட்டப்பட்டு வருகின்றது. இம்முயற்சியில் SOND நிறுவனமும் எமக்கு உதவியாக நின்று மரக்கன்றுகளையும் விழிப்புணர்வுச் செயற்பாடுகளையும் செய்து உதவினார். அவர்களுக்கும் மரங்கள் நாட்டிய ஆசிரியர், மாணவர்கள், பெற்றோர்களுக்கும், அதனைப் பராமரிப்பதில் தமது ஒத்துழைப்பை வழங்கி வரும் கல்விசாரா ஊழியர்களுக்கும் எனது பாராட்டுக்களையும் நன்றியையும் தெரிவிப்பதில் மகிழ்ச்சிடைகின்றேன்.

பாடசாலை அபிவிருத்தி சங்கம்:-

கல்லூரியின் வளர்ச்சியில் நிர்வாகத்தோடு கைகோர்த்துச் செயற்படுபவர்கள் பாடசாலை அபிவிருத்திச் சங்கத்தினர். மிகச் சிறப்பாக பணியாற்றி வரும் பாடசாலை அபிவிருத்திச் சங்கத்திற்கு திரு.பொ. வரதகுலசிங்கம் செயலாளராக இருந்து கல்லூரிச் செயற்பாடுகளுக்கு உறுதுணையாக இருக்கின்றார். அவரின் முயற்சி களுக்கும், ஏனைய அங்கத்தவர்களுக்கும் எனது நன்றியையும் பாராட்டையும் தெரிவித்துக் கொள்கின்றேன்.

பழைய மாணவர் சங்கம்:-

கல்லூரியின் பௌதிக வளத் தேவையும் மாணவர் நலனோம்பும் செயற்பாடுகளினதும் கற்றல் கற்பித்தல் அபிவிருத்தியிலும் பெரிதும் துணை நிற்பவர்கள் பழைய மாணவர்களே. தான் கற்ற கல்லூரியை மதிப்புடன் பார்ப்பவர்கள் இப்பழைய மாணவர்கள். எமது கல்லூரியில் பழைய மாணவர் சங்கம் பல செயற்பாடுகளை முன்னெடுத்து வருவது குறிப்பிடத்தக்கது. திரு. இ. துஷ்யந்தன் தலைவராக இருந்து செயற்பட்டு வருகின்றார். அவரின் முயற்சிகளுக்கு எனது பாராட்டுக்கள். ஆண்டுதோறும் பரிசு தினத்தை முன்னிட்டு வீதியோட்டத்தை நடத்தி சாயி வீடியோவின் அனுசரணையுடன் பரிசில்களும் வழங்கி வருவது குறிப்பிடத்தக்கது. நன்றியுடன் பாராட்டுக்களையும் தெரிவித்துக் கொள்கின்றேன்.

வெளிநாட்டுப் பழைய மாணவர் சங்கம்:-

தாயகத்திலிருந்து ஐரோப்பிய அமெரிக்கா, அவுஸ்ரேலியா கண்டங்களுக்குப் புலம் பெயர்ந்த பழைய மாணவர்கள் கல்லூரிக்காகச் சேவையாற்ற முன் வருகின்றனர். பல அறக்கொடை திட்டங்களுக்கும் மாணவர் நலனோம்பு நடவடிக்கைகளுக்கும், பௌதீக வள விருத்திக்கும் அவர்கள் காட்டும் ஆர்வம் மெச்சத்தக்கது. கனடாப் பழைய மாணவர்கள், காணீ வாங்கவும், ஆரம்ப பிரிவு நீர் வசதி ஏற்படுத்தவும், ஆரம்பப் பிரிவுக் கட்டடத்தைப் புர்த்தி செய்யவும் பெரும் பங்காற்றினர். கடந்த பரிசில் நாள் அறிக்கையில் குறிப்பிட்டது போல ஆரம்பபிரிவுக் கட்டடம் திறந்து வைக்கப்பட்டு மாணவர் வசதியாக இருந்து கற்க முடிகின்றமை குறிப்பிடத்தக்கது. வேறும் பல அபிவிருத்திச் செயற்பாடுகள் அவர்களால்

முன்னெடுக்கப்பட்டிருப்பது பாராட்டுக்குரியது. ஏனைய நாடுகளில் உயர் மாணவர்கள் சங்கமாக இணையாமை பெரிய குறையாக உள்ளது. அவர்களையும் ஒன்று கூடி நற்பணியாற்றாமாறு அழைக்கின்றேன். கல்லூரி வளர்ச்சியில் பங்கெடுக்கும் வெளிநாட்டு பழைய மாணவர்களுக்கு எனது மனமார்ந்த நன்றிகள்.

கல்லூரி வளர்ச்சிக்கு நிதி உதவி வழங்கியோர்:-

எமது கோரிக்கையை ஏற்றும், தாமாகவும் முன்வந்தும் பல அறக்கொடை அன்பளிப்புக்களையும், அபிவிருத்தி அன்பளிப்புக் களையும் பலர் வழங்கி வருகின்றனர். அவர்களை நன்றியுடன் நினைப்பதற்காக இவ்வாண்டு சஞ்சிகையில் அன்பளிப்புச் செய்தோர் பட்டியல் இடம்பெறுகிறது. 5000 ரூபாவுக்கு மேல் உதவியோரையே இங்கு பட்டியலிட்டுள்ளோம். ஆரம்ப காலங்களில் அன்பளிப்பு வழங்கியோர் விபரம் தெரியாமையால் பிரசுரிக்கமுடியவில்லை. தவறுதலாக எவருடைய பெயராவது பதிவு செய்யப்படாமலிருந்தால் விபரத்துடனும் நிர்வாகத்துடனும் தொடர்பு கொள்ளுமாறு அன்பாக வேண்டுகிறோம். அன்பளிப்பு வழங்கியோருக்கு எமது மனமார்ந்த நன்றிகள்.

அறக்கொடை வழங்கல்:-

கடந்த ஆண்டுகளில் சப்பாத்து, கொப்பிகள் போன்றவற்றை வழங்கிய அவர்களுக்குரிய விபரம் கடந்த ஆண்டுப் பரிசில் நாள் அறிக்கையில் இடம்பெற்றது. இவ்வாண்டும் பரிசில் நாள் அறிக்கையிலும் அவை சேர்க்கப்பட்டுள்ளன. மேலும் இவ்வாண்டில் கனடாவில் இருந்து திருமதி. சுபாசினி மகேந்திரலிங்கம் 5 மாணவர்களைத் தெரிவு செய்த இதுவரை இரண்டு தடவைகள் அவர்களுக்கு உபகரணங்களை வழங்கி உள்ளார். திரு ராஜன் ஊடாக கிடைக்கும் இவ்வுதவி பாராட்டுக்குரியது. இத்திட்டத்தை அவர் மேலும் விஸ்தரிக்க இருப்பதாக அறிய முடிகிறது. அவருக்கு எனது நன்றியும் பாராட்டுக்களும். இதுபோன்ற அறக்கொடைகளை வழங்க முன்வருமாறு வேண்டுகின்றேன். மேலும் தியாகி அறக்கொடை நிறுவனம் இடம்பெயர்ந்து பெற்றோரை இழந்த பிள்ளைகளுக்கு மாதாந்த உதவிகளை வழங்கி வருகின்றது. நிறுவனத்திற்கு எனது நன்றிகள்.

பரிசில்நாள் நிதியம்:-

கல்லூரி நிகழ்வுகளில் முக்கியமானது மாணவர்களின் ஊக்கத்தினை மேம்படுத்தும் பரிசில் நாள். இதனைக் கல்லூரி சிரமமின்றி நடாத்துவதற்கு நிதி தேவைப் படுகின்றது. அதற்காக புலமைப் பரிசில் நிதியைப் பலர் வைப்பலிட்டுள்ளனர். 375,000 ரூபாவை இன்றுவரை வைப்பில் இடப்பட்டுள்ளது. வைப்புக்களைச் செய்தவர்களுக்கு நன்றி கூறுவதோடு இதேயளவு தொகை தேவைப்படுகிறது. பெற்றோர் நலன்விரும்பிகள், பழைய மாணவர்களிடம் இக்கோரிக்கையைச் சமர்ப்பிக்கிறேன். இவ்வாண்டு தனது பெற்றோரின் நினைவாக திரு. பொ. சகலகலாநிதி 5000 ரூபாவை வைப்பிலிடமை குறிப்பிடத்தக்கது.

விளையாட்டு நிதி:-

கல்லூரியின் விளையாட்டு துறையை மேம்படுத்த நிதி தேவையாகவுள்ளது. கரப்பந்து வலைப்பந்து மெய்வல்லுநர் நிகழ்வுகளை மட்டும் வளர்ப்பதற்கு வருடத்தில் 100000 (ஒரு லட்சம்) தேவையாகவுள்ளது கிரிக்கற், உதைப்பந்து போன்ற துறைசார் மேலும் இதே அளவு தொகை தேவைப்படும் எனவே கல்லூரிச் சமூகத்திடம் நலன்விரும்பிகள், பழைய மாணவர்களிடமும் இக்கோரிக் கையைச் சமர்ப்பிக் கின்றேன். தாராளமாக முன்வந்து உதவுமாறும் வேண்டுகிறேன்.

தேவைகள் :-

எமது கல்லூரியின் வளர்ச்சிக்கு பின்வரும் தேவைகள் முக்கியமாக உள்ளன.

1. கனடாப் பழைய மாணவர் சங்கத்தின் உதவியுடன் கொள்வனவு செய்த காணிக்கு ஒரு பாதையை பெற்றுத் தருமாறு வேண்டுகிறேன்.
2. விளையாட்டு மைதானத்தில் கூடாரமும் (Pavilion) சுற்றுமதிலும் அமைக்க வேண்டியுள்ளது. உதவுமாறு வேண்டுகிறேன்.
3. எமது கல்லூரியின் நீர்த்தாங்கி மிகப் பழையது புதிய நீர்த்தாங்கியும் நீர்விநியோகமும் குழாயும் அமைக்க உதவுமாறு வேண்டுகின்றேன்.
4. தளபாடங்கள் போதியளவு இல்லை. (வகுப்பறைகளுக்கு) பெற்றுத் தருமாறு வேண்டுகின்றேன்.
5. கல்லூரி ஒரு விழாவை நடத்தக் கூடிய மண்டபம் (Auditorium) ஒன்று அமைக்க வேண்டியுள்ளது.
6. நூலகம் புனரமைக்கப்பட்ட வேண்டியது நூல்களும் தேவையாகவுள்ளது.
7. Multi media Projecter ஒன்று தேவையாகவுள்ளது. அதனைப் பெற்றுத் தர பழைய மாணர்களை வேண்டுகின்றோம்.
8. ஒரு 3kv 5kv (3000 5000) வலுவுள்ள மின்பிறப்பாக்கி கல்லூரிக்குத் தேவையாகவுள்ளது. முடியுமானவர்களைப் பெற்றுத் தருமாறு வேண்டுகின்றேன்.
9. கிரிக்கற்றையும் (leather ball) உதை பந்தையும் எமது கல்லூரியில் ஆரம்பிக்க எண்ணம் உண்டு. அதற்கு அனுசரணை வழங்க முன்வருமாறு விளையாட்டு ஆர்வலர்களை வேண்டுகின்றேன்.

10. மிக முக்கியமான வேண்டுகோள் ஒன்றைச் சமர்ப்பிக்கவிருக்கின்றேன். எமது கல்லூரியில் கல்லூரி, கணனிக் கற்கை நிலையம், ஆரம்ப பிரிவு, விளையாட்டு மையதானம் என நான்கு யின்சார இணைப்புகளைக் கொண்டுள்ளது. இவற்றுக்கான வருடாந்தச் செலவு.

கல்லூரிக்கு	- 60,000.00
கணினி நிலையம்	- 90,000.00
ஆரம்ப பிரிவு	- 18,000.00
விளையாட்டு மையதானம்	- 4000.00

வரை செலவு ஏற்படுகின்றது. அரசின் மூலம் எமக்கு மாதாந்தம் கூடியது 1000 ரூபாவே கிடைக்கப் பெறுகின்றது. ஆக மொத்தமாக 12000 ரூபா கிடைக்கும். மிகுதியை எவ்வாறு எதிர்கொள்வது என்பது திண்டாட்டமாக உள்ளது. இதனை நிவர்த்திக்க வெளிநாடுகளில் உள்ள பழைய மாணவர்கள் ஒரு நாட்டில் உள்ளவர்கள் ஒவ்வொன்றையாவது பொறுப்பேற்று நிதி வழங்க முன்வருமாறு வேண்டுகிறேன்.

நன்றிகள்

கல்லூரி ஒரு சமூக நிறுவனம் அதன் வளர்ச்சியில் உறுதுணையானவர்கள் பெற்றோர், பழைய மாணவர்கள் நலன் விரும்பிகள் எமது கல்லூரியின் வளர்ச்சியிலும் தேவைகள் கோரும்போது தயங்காமல் உதவும் கல்லூரிச் சமூகத்தின் பெற்றோர், பழைய மாணவர்கள் பாடசாலை அபிவிருத்திச் சங்கத்தினர். அரச சார்பற்ற நிறுவனங்கள், பந்தல், கதிரை உதவிகளை செய்து வரும் உரிமை யாளர்கள், விக்னேஸ்வர ச.ச. நிலையத்தின் பனை தென்னை வளக் கூட்டுறவுச் சங்கத்தினர், மேலும் உதவிபுரியும் அனைத்துத் தரப்பினருக்கும் இன்றைய விழாவினை சிறப்பித்துக் கொண்டிருக்கும் விருந்தினர்கள் ஆசிரியர்கள் கல்விசாரா ஊழியர்கள், மாணவர்கள், பெற்றோர்கள் அனைவருக்கும் எனது மனமார்ந்த நன்றிகள்



ஷாம்பலி பதிப்பகம்,
276, கஸ்தூரியார் வீதி, யாழ். 021 2224143.
நீர்வேலி. 077 6184425.